



Dokument ta' sessjoni

B9-0065/2022 }
B9-0072/2022 }
B9-0074/2022 }
B9-0077/2022 }
B9-0079/2022 } RC1

19.1.2022

MOZZJONI GĦAL RIŻOLUZZJONI KONĠUNTA

imressqa skont l-Artikoli 144(5) u 132(4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0065/2022 (Verts/ALE)

B9-0072/2022 (Renew)

B9-0074/2022 (S&D)

B9-0077/2022 (ECR)

B9-0079/2022 (PPE)

dwar is-sitwazzjoni fil-Każakistan
(2022/2505(RSP))

**Željana Zovko, Gheorghe-Vlad Nistor, Michael Gahler, Rasa
Juknevičienė, Andrey Kovatchev, Sandra Kalniete, Andrius Kubilius,
Paulo Rangel, Jerzy Buzek, Isabel Wiseler-Lima, Traian Băsescu, Esther
de Lange, Miriam Lexmann, Sara Skytvedal, Eugen Tomac, Tomáš
Zdechovský, Inese Vaidere, Krzysztof Hetman, Janina Ochojska,
Stanislav Polčák, David Lega, Christian Sagartz, Antonio López-Istúriz
White, Vladimír Bilčík, Adam Jarubas, José Manuel Fernandes, Elżbieta
Katarzyna Łukacijewska, Vangelis Meimarakis, Romana Tomc, Peter**

RC\1247433MT.docx

PE702.845v01-00 }
PE702.852v01-00 }
PE702.854v01-00 }
PE702.857v01-00 }
PE702.859v01-00 } RC1

Pollák, Tom Vandenkendelaere, Arba Kokalari, Loránt Vincze, Jiří Pospíšil, Ivan Štefanec, Seán Kelly, Michaela Šojdrová, Luděk Niedermayer

f'isem il-Grupp PPE

Pedro Marques, Andrea Cozzolino, Nacho Sánchez Amor

f'isem il-Grupp S&D

Róza Thun und Hohenstein, Petras Auštrevičius, Malik Azmani, Izaskun Bilbao Barandica, Dita Charanzová, Olivier Chastel, Vlad Gheorghe, Klemen Grošelj, Bernard Guetta, Svenja Hahn, Karin Karlsbro, Karen Melchior, Javier Nart, Frédérique Ries, María Soraya Rodríguez Ramos, Michal Šimečka, Nicolae Ștefănuță, Ramona Strugariu, Dragoș Tudorache, Hilde Vautmans

f'isem il-Grupp Renew

Viola Von Cramon-Taubadel, Hannah Neumann

f'isem il-Grupp Verts/ALE

Anna Fotyga, Ryszard Antoni Legutko, Adam Bielan, Alexandr Vondra, Assita Kanko, Charlie Weimers, Carlo Fidanza, Jadwiga Wiśniewska, Ladislav Ilčić, Veronika Vrecionová, Vincenzo Sofo, Witold Jan Waszczykowski, Raffaele Fitto

f'isem il-Grupp ECR

Fabio Massimo Castaldo

Riżoluzzjoni tal-Parlament Ewropew dwar is-sitwazzjoni fil-Każakistan (2022/2505(RSP))

Il-Parlament Ewropew,

- wara li kkunsidra r-riżoluzzjoni tiegħu tal-11 ta' Frar 2021 dwar is-sitwazzjoni tad-drittijiet tal-bniedem fil-Każakistan¹ u r-riżoluzzjonijiet preċedenti tiegħu dwar il-Każakistan tal-14 ta' Marzu 2019², tat-18 ta' April 2013³, tal-15 ta' Marzu 2012⁴ u tas-17 ta' Settembru 2009⁵,
- wara li kkunsidra l-Ftehim Imsaħħaħ ta' Shubija u Kooperazzjoni (EPCA) bejn l-Unjoni Ewropea u l-Istati Membri tagħha, min-naħa l-waħda, u r-Repubblika tal-Każakistan, min-naħa l-oħra, li ġie ffirmat f'Astana fil-21 ta' Diċembru 2015 u li daħal fis-seħħ b'mod shiħ fl-1 ta' Marzu 2020 wara r-ratifika tiegħu mill-Istati Membri kollha,
- wara li kkunsidra t-18-il laqgħa tal-Kunsill ta' Kooperazzjoni UE-Każakistan tal-10 ta' Mejju 2020, it-13-il laqgħa tad-Djalogu dwar id-Drittijiet tal-Bniedem UE-Każakistan li saret fit-2 u t-3 ta' Diċembru 2020, u t-18-il laqgħa tal-Kumitat ta' Kooperazzjoni Parlamentari UE-Każakistan tal-11 ta' Ottubru 2020,
- wara li kkunsidra l-Artikoli 2, 3(5), 21, 24, 29 u 31 tat-Trattat dwar l-Unjoni Ewropea u l-Artikoli 10 u 215 tat-Trattat dwar il-Funzjonament tal-Unjoni Ewropea, li jimpenjaw lill-UE u lill-Istati Membri tagħha li, fir-relazzjonijiet tagħhom mad-dinja ingenerali, jiddefendu u jippromwovu d-drittijiet tal-bniedem universali u l-protezzjoni tal-individwi, u li jadottaw miżuri restrittivi fil-każijiet ta' ksur gravi tad-drittijiet tal-bniedem,
- wara li kkunsidra l-konklużjonijiet tal-Kunsill tas-17 ta' Ġunju 2019 dwar l-Istrategija l-ġdida tal-UE għall-Asja Ċentrali,
- wara li kkunsidra d-dikjarazzjoni mill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika tas-Sigurtà (VP/RGħ) tat-8 ta' Jannar 2022 u d-dikjarazzjoni tal-Kelliem tas-Servizz Ewropew għall-Azzjoni Esterna (SEAE) tal-5 ta' Jannar 2022 dwar l-aħħar żviluppi fil-Każakistan,
- wara li kkunsidra d-dikjarazzjoni tal-Kummissarju Għoli tan-NU għad-Drittijiet tal-Bniedem tas-6 ta' Jannar 2022,
- wara li kkunsidra d-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Ċivili u Politiċi, u l-Konvenzjoni tan-NU kontra t-Tortura,

¹ Testi adottati, P9_TA(2021)0056.

² ĠU C 23, 21.1.2021, p. 83.

³ ĠU C 45, 5.2.2016, p. 85.

⁴ ĠU C 251 E, 31.8.2013, p. 93.

⁵ ĠU C 224 E, 19.8.2010, p. 30.

- wara li kkunsidra r-Rieżami Perjodiku Universali tal-Kunsill tad-Drittijiet tal-Bniedem tan-NU dwar il-Każakistan tat-12 ta' Marzu 2020,
 - wara li kkunsidra l-Artikoli 144(5) u 132(4) tar-Regoli ta' Proċedura tiegħu,
- A. billi fit-2 ta' Jannar 2022 eluf ta' persuni bdew jipprotestaw b'mod paċifiku fil-belt ta' Zhanaozen, u opponew id-deċiżjoni tal-gvern li jneħhi l-limitu massimu fuq il-prezz tal-gass likwifikat miż-żejt, li wassal għal żieda qawwija fil-prezzijiet; billi l-protesti nfirxu malajr f'aktar minn 60 belt u lokalità u bdew jesigū bidla politika ġenwina, elezzjonijiet ġusti u miżuri effettivi biex tiġi indirizzata l-korruzzjoni mifruxa;
 - B. billi s-sitwazzjoni tad-drittijiet tal-bniedem fil-Każakistan marret għall-aġar f'xejra perikoluża matul il-protesti reċenti, fejn id-dimostranti kkwotaw in-nuqqas ta' rappreżentanza demokratika fil-proċessi tat-tehid tad-deċiżjonijiet tal-gvern, id-deterjorament tal-korruzzjoni u l-abbużi tad-drittijiet tal-bniedem u l-libertajiet politiċi bħala kawżi sottostanti tal-ilmenti tagħhom;
 - C. billi huwa magħruf sew li saret protesta simili fl-2011 fil-belt ta' Zhanaozen, meta grupp ta' persuni organizzati ħafna rrikorrew għall-vjolenza, li aktar tard intużat mill-awtoritajiet biex jiġġustifikaw repressjoni vjolenti bl-użu ta' armi letali fuq dimostranti paċifiċi; billi l-awtoritajiet tal-Każakistan naqsu milli jinvestigaw l-avvenimenti tal-massakru ta' Zhanaozen fl-2011 minkejja talbiet mill-Parlament Ewropew; billi s-sistema ġudizzjarja u l-awtoritajiet tal-infurzar tal-liġi ma investigawx dawn l-avvenimenti, u dan iqajjem dubji dwar il-probabbiltà li dawk responsabbli għat-tixrid tad-demm attwali jitressqu quddiem qorti u jiġu kkastigati;
 - D. billi l-4 u l-5 ta' Jannar 2022 kienu mument ta' bidla fl-avvenimenti, b'eskazzjoni tal-vjolenza b'mod partikolari f'Almaty, l-akbar belt tal-pajjiż, u d-dehra rrapportata ta' atturi godda fil-protesti, bħal gruppi kriminali, gruppi marginalizzati u gruppi armati, li ħadu vantaġġ mis-sitwazzjoni biex jinvolvu ruħhom f'azzjoni vjolenti bħal raids, hruq u serq, inklużi ta' għases tal-pulizija u faċilitajiet militari; billi l-awtoritajiet tal-Każakistan irreaġixxew għall-protesti, inklużi dawk li kienu legittimi u paċifiċi, bi vjolenza sproporzjonata; billi r-reazzjoni tal-forzi tas-sigurtà għall-protesti paċifiċi kienet ħarxa ħafna, bl-użu frekwenti ta' forza eċċessiva, bla bżonn u indiskriminata, inkluża l-forza letali, bħall-użu estensiv ta' gass tad-dmugh, lenbubi, granati ta' sturdament u kanuni tal-ilma; billi fit-3 u l-4 ta' Jannar 2022 seħhew mill-inqas 206 każijiet ta' persekuzzjoni politika bil-għan li n-nies ma jithallewx jipparteċipaw fid-dimostrazzjonijiet paċifiċi, minkejja d-dikjarazzjonijiet tal-awtoritajiet li huma jirrispettaw id-dritt għal assemblea paċifika; billi fil-5 ta' Jannar 2022 gruppi ta' dimostranti vjolenti ħatfu l-ajruport u attackkaw bini uffiċjali bħall-Kunsill ta' Almaty;
 - E. billi mill-bidu tal-protesti, kważi 10 000 persuna ġew detenuti fil-pajjiż kollu, u mill-inqas 225 persuna nqatlu, inklużi tfal, persuni li ma pparteċipawx fi protesti u 19-il uffiċjal tal-infurzar tal-liġi; billi ċ-ċifri reali probabbilment huma oghla u diffiċli biex jiġu vverifikati minħabba informazzjoni uffiċjali mhux affidabbli kif ukoll interruzzjonijiet tas-servizzi tal-internet u tat-telefonija ċellulari; billi hemm rapporti kontinwi li l-arrest, l-intimidazzjoni u t-tortura ta' attivisti ċivili u persuni ordinarji li bdew matul il-manifestazzjonijiet ta' Jannar 2022 għadhom għaddejjin; billi l-attivisti

Nuraliya Aitkulova, Aitbay Aliyev u mill-inqas 12 oħra ġew allegatament maqtula minn uffiċjali tal-infurzar tal-ligi waqt il-protesti; billi ċ-ċivili paċifiċi Nurbolat Seitkulov, Altynai Yetayeva u binthom ta' 15-il sena nqatlu mill-militar f'Taldykorgan fit-8 ta' Jannar 2022;

- F. billi fl-4 ta' Jannar 2022 l-awtoritajiet tal-Każakistan imponew restrizzjonijiet fuq l-internet mobbli u n-networks soċjali; billi fil-5 ta' Jannar il-President Kassym-Jomart Tokayev iddikjara stat ta' emerġenza fil-pajjiż kollu li jinkludi curfew, restrizzjonijiet temporanji fuq il-moviment u projbizzjoni fuq il-ġemgħat tal-massa; billi ġie rrappurtat blackout tal-internet ta' ħamest ijiem maħsub biex ifixkel il-komunikazzjonijiet tad-dimostranti;
- G. billi fis-6 ta' Jannar ġew skjerati forzi mill-Organizzazzjoni tat-Trattat dwar is-Sigurtà Kollettiva (CSTO) fil-Każakistan fuq talba formali biex jassistu lill-Gvern tal-Każakistan kontra d-dimostranti, li jimmarka l-ewwel darba li l-alleanza militari mmexxija mir-Russja ntalbet tintervjeni f'pajjiż membru;
- H. billi fil-11 ta' Jannar 2022 il-President Tokayev ħabbar l-irtirar sħiħ tal-forzi tas-CSTO mill-pajjiż sat-23 ta' Jannar 2022; billi l-Gvern Russu, filwaqt li kkwota t-tixrid ta' marda virali fost il-bhejjem, impona projbizzjoni fuq l-importazzjonijiet ta' laħam u prodotti tal-ħalib mill-Każakistan jum wara t-tħabbira tal-President Tokayev tal-11 ta' Jannar;
- I. billi mill-4 ta' Jannar 2022 l-awtoritajiet tal-Każakistan bdew kampanja ta' diżinformazzjoni mifruxa, u imblokk fuq l-internet u l-media biex jaħbu l-involviment tal-istat fil-vjolenza kontra l-poplu tiegħu stess u biex jiskreditaw id-dimostrazzjonijiet paċifiċi u r-rieda ġenwina tal-poplu tal-Każakistan li jfittex il-ġustizzja, id-dinjità u r-rispett għad-drittijiet tiegħu;
- J. billi fis-7 ta' Jannar 2022 il-President Tokayev ħareġ ordni ta' "spara biex toqtol" kontra d-dimostranti, li huwa ddeskriva bħala terroristi internazzjonali; billi tali ordni tikser l-obbligi legali internazzjonali tal-Każakistan li jirrispetta u jiproteġi d-dritt għall-ħajja; billi l-awtoritajiet tal-Każakistan użaw interpretazzjonijiet vagi u wiesgħa żzejjed tal-ligijiet dwar it-terroriżmu u l-estremiżmu u mizuri biex jirrestringu b'mod arbitrarju l-espressjoni libera u d-dissens paċifiku; billi fil-11 ta' Jannar 2021 l-esperti tan-NU ddenunzjaw l-użu wiesa' żzejjed tal-kelma "terroriżmu" kontra d-dimostranti, l-attivisti tas-soċjetà ċivili, id-difensuri tad-drittijiet tal-bniedem, il-ġurnalisti u l-partiti politiċi;
- K. billi l-awtoritajiet tal-Każakistan jippersegwitaw politikament l-avversarji tagħhom li ġew imġieghla jgħixu barra mill-pajjiż;
- L. billi l-ġurnalisti nazzjonali u internazzjonali u l-uffiċċji tal-media ġew ikkritikati u attakkati mill-Gvern u l-forzi statali tal-Każakistan, filwaqt li korrispondenti barranin ma thallewx jidhlu fil-pajjiż; billi l-uffiċjali tal-infurzar tal-ligi li ma kinux qed juru l-identifikazzjoni tagħhom sparaw fuq ġurnalist tat-TV Rain, Vasily Polonskyi, u fotografu, Vasily Krestianinov, filwaqt li kienu qed jagħmlu xogħolhom qrib il-kamra mortwarja f'Almaty; billi għadd ta' ġurnalisti ġew detenuti jew iffastidjati minn uffiċjali tal-infurzar tal-ligi għall-kopertura tagħhom tal-protesti, inklużi Saniya Toiken,

Makhambet Abzhan, Lukpan Akhmediyarov, Kassym Amanzhol, Darkhan Omirbek u oħrajn;

- M. billi l-awtoritajiet tal-Każakistan ilhom żmien twil jirrestringu d-drittijiet fundamentali, inkluż id-dritt għal protesta paċifika, il-libertà ta' assoċjazzjoni u l-libertà tal-espressjoni; billi l-Każakistan huwa kklassifikat fil-155 post minn 180 pajjiż fl-Indiċi tal-Libertà tal-Istampa 2021 ta' Reporters Without Borders; billi 13-il attivista assoċjat mal-Koshe Partiyasy u l-Għażla Demokratika tal-Każakistan (DCK), li huma movimenti paċifiċi tal-oppożizzjoni, ġew ikkundannati, inklużi l-prigunieri politiċi Kairat Klyshev, Noyan Rakhimzhanov, Askhat Zheksebeyev u Abai Begimbetov, li ġew ikkundannati għal ħames snin ħabs immedjatament wara ż-żjara fil-Każakistan mir-Rappreżentant Speċjali tal-UE għad-Drittijiet tal-Bniedem u tar-Rappreżentant Speċjali tal-UE għall-Asja Ċentrali; billi l-proċessi politiċi tagħhom saru online u l-ebda deċiżjoni tal-qorti li tipprojbixxi d-DCK u l-Koshe Partiyasy ma giet ipprezentata b'appoġġ għall-akkużi;
- N. billi l-President Tokayev akkuża lill-attivisti, lid-difensuri tad-drittijiet tal-bniedem u lill-media hielsa li jincitaw l-inkwiet; billi matul dawn l-aħħar snin is-sitwazzjoni tad-drittijiet tal-bniedem fil-Każakistan iddeterjorat drastikament; billi diversi NGOs prominenti tad-drittijiet tal-bniedem, il-media u l-organizzazzjonijiet ta' osservazzjoni elettoralni fil-Każakistan ġew soġġetti għal pressjoni dejjem akbar u fastidju ġudizzjarju mill-awtoritajiet tal-pajjiż; billi din hija parti minn repressjoni akbar fuq is-soċjetà ċivili, it-trade unions u d-drittijiet demokratiċi fundamentali, b'mod partikolari fuq il-libertajiet tal-espressjoni, tal-assoċjazzjoni u tal-għaqda, fuq il-pluraliżmu politiku, id-dritt għall-partecipazzjoni fl-affarijiet pubbliċi u l-istat tad-dritt;
- O. billi d-difensur tad-drittijiet tal-bniedem Raigul Sadyrbayeva, li jinsab f'qagħda ħażina, tqiegħed f'detenzjoni qabel il-proċess matul l-investigazzjoni ta' każ kriminali politikament motivat għall-monitoraġġ tal-protesti f'Semey u qed jiffaċċja sentenza twila ta' ħabs; billi d-difensur tad-drittijiet tal-bniedem Aliya Isenova giet sparata fid-driegħ minn uffiċjali tal-infurzar tal-liġi waqt li kienet qed tissorvelja protesta f'Semey u issa huwa rrapportat li qed tiffaċċja wkoll sentenza twila ta' ħabs f'każ kriminali politikament motivat;
- P. billi minkejja d-dikjarazzjonijiet mill-Ministeru tal-Intern tal-Każakistan lid-Direttur tal-Uffiċċju għall-Istituzzjonijiet Demokratiċi u d-Drittijiet tal-Bniedem (ODIHR) tal-Organizzazzjoni għas-Sigurtà u l-Kooperazzjoni fl-Ewropa (OSKE) li se jkun hemm titjib fil-kundizzjonijiet fil-faċilitajiet ta' detenzjoni u r-rispett għad-drittijiet tal-bniedem, ma nkiseb l-ebda riżultat tangibbli; billi minkejja memorandum iffirmit mis-sistema penitenzjarja tal-Każakistan u d-difensur tad-drittijiet tal-bniedem Elena Semenova, it-tortura u t-ttrattament ħażin fil-faċilitajiet ta' detenzjoni għadhom sistematiċi, kif ukoll l-impunità għal dawn id-delitti, minħabba li l-awtoritajiet għadhom jonqsu milli jinvestigaw b'mod kredibbli l-allegazzjonijiet ta' tortura;
- Q. billi l-awtoritajiet regolament jippruvaw jihħekkjaw il-kontijiet tal-media soċjali tal-attivisti ċivili, tad-difensuri tad-drittijiet tal-bniedem u tal-oppożizzjoni; billi l-Każakistan jipprova jiċċensura l-oppożizzjoni u l-kontenut tad-drittijiet tal-bniedem fuq

il-media soċjali;

- R. billi l-Unjoni Ewropea u l-Każakistan ilhom sħab mill-indipendenza tal-pajjiż fl-1991; billi l-Unjoni Ewropea u l-Każakistan iffirmaw Ftehim Imsahħaħ ta' Sħubija u Kooperazzjoni (EPCA), l-ewwel wieħed tat-tip tiegħu ma' sieħeb tal-Asja Ċentrali, li żviluppa r-relazzjonijiet bejn l-UE u l-Każakistan u rrappreżenta pass importanti f'aktar minn 25 sena ta' relazzjonijiet bejn l-UE u l-Każakistan; billi l-EPCA, irratifikat mill-Istati Membri kollha tal-UE u mill-Parlament Ewropew, daħal fis-seħħ fl-1 ta' Marzu 2020;
1. Jiddispjaċiħ ħafna għat-telf ta' ħajjiet u jikkundanna bil-qawwa l-atti mifruxa ta' vjolenza li faqqgħu wara protesti paċifiċi fil-Każakistan; jesprimi l-kondoljanzi tiegħu lill-vittmi u l-familji tagħhom;
 2. Jappoġġa lill-poplu tal-Każakistan, li għandu jgawdi bis-sħiħ id-dritt li jorganizza dimostrazzjoni paċifika bi protesta kontra n-nuqqas ta' riformi fil-Każakistan u b'difiza ta' futur prosperu għall-pajjiż; jikkundanna bil-qawwa s-sitwazzjoni drammatika tad-drittijiet tal-bniedem fil-Każakistan, li qed tiddeterjora kontinwament, inklużi l-libertà tal-espressjoni u d-drittijiet tal-ħaddiema u d-drittijiet soċjali; iħeġġeġ lill-awtoritajiet tal-Każakistan biex josservaw l-obbligi internazzjonali tagħhom u jirrispettaw id-drittijiet tal-bniedem u l-libertajiet fundamentali;
 3. Jistieden lill-Gvern tal-Każakistan iwaqqa' akkużi politikament motivati u jtemm il-forom kollha ta' detenzjoni arbitrarja, rappreżalji u fastidju kontra difensuri tad-drittijiet tal-bniedem, attivisti, organizzazzjonijiet reliġjużi, organizzazzjonijiet tas-soċjetà ċivili, trade unions, ġurnalisti u movimenti tal-oppożizzjoni politika, u biex jippermetti lin-nies jesprimu liberament il-fehmiet politiċi, reliġjużi u fehmiet oħrajn tagħhom;
 4. Iħeġġeġ lill-Gvern tal-Każakistan jehles minnufiħ lid-dimostranti u lill-attivisti miżmuma f'detenzjoni arbitrarja; iħeġġeġ lill-awtoritajiet tal-Każakistan jehilsu minnufiħ u jirriabilitaw bis-sħiħ il-prigunieri politiċi kollha, inklużi Bekizhan Mendygazyev, Erulan Amirov, Igor Chuprina, Ruslan Ginatullin, Yerzhan Yelshibayev, Saltanat Kusmankyzy, Baurzhan Jussupov, Nataliya Dauletiyarova, Rinat Batkayev, Yerbol Yeskhozin, Askar Kayyrbek, Ulasbek Akhmetov, Askhat Zheksebayev, Kairat Klyshev, Noyan Rakhimzhanov, Abai Begimbetov u Raigul Sadyrbayeva; jitlob lill-awtoritajiet inehħu l-miżuri li jobbligaw l-arrest preventiv, id-detenzjoni domiciljari u r-restrizzjonijiet fuq il-libertà imposti fuq l-attivisti tas-soċjetà ċivili;
 5. Jikkundanna l-ksur tal-libertajiet fundamentali u tad-drittijiet tal-bniedem imwettqa mill-awtoritajiet tal-Każakistan kontra d-dimostranti, il-ħaddiema tal-media u l-attivisti, inkluż l-użu indiskriminat ta' forza letali mill-forzi tas-sigurtà; jikkundanna r-retorika xewwiexa tal-President Tokayev, inkluża r-rappreżentazzjoni ġenerali tiegħu tad-dimostranti bħala "terroristi", dikjarazzjonijiet mhux sostanzjati u eżagerati tan-numri tagħhom (allegatament madwar 20 000) u t-theddida li "joqtluhom"; iħeġġu jikkancelła pubblikament kwalunkwe ordni ta' sparar biex joqtlu mingħajr twissija;

6. Jistieden lill-awtoritajiet jiżvelaw informazzjoni relatata mal-arresti u d-dizgrazzi li

jirriżultaw mill-protesti, u jiżguraw li dawk kollha li jitressqu l-qorti jkollhom aċċess għal avukat u jingħataw proċessi ġusti f'konformità mad-dritt internazzjonali;

7. Jistieden lill-awtoritajiet tal-Każakistan jirrevedu l-liġi dwar l-assemblej pubbliċi sabiex jiggwarantixxu d-dritt għal protesta paċifika f'konformità mal-istandards internazzjonali sabiex jippermettu lin-nies fil-Każakistan jipparteċipaw fi protesti paċifiċi mingħajr biża' ta' arrest jew fastidju u interferenza mill-pulizija u jiżguraw li l-media indipendenti, il-gruppi tas-soċjetà ċivili, il-gruppi tal-oppożizzjoni politika, l-attivisti, it-trejdjunjonisti u d-difensuri tad-drittijiet tal-bniedem ikunu jistgħu jwettqu l-attivitajiet tagħhom mingħajr indhil indebitu mill-gvern jew biża' ta' fastidju jew prosekuzzjoni politikament motivata; jitlob f'dan ir-rigward riforma bir-reqqa tas-sistema ġudizzjarja u, kif rakkomandat min-NU u l-OSKE, ir-revoka ta' artikoli mill-kodiċi kriminali li jintużaw għal prosekuzzjonijiet politikament motivati; jistieden lill-awtoritajiet tal-Każakistan iħassru d-deċiżjonijiet tal-qorti dwar il-movimenti paċifiċi tal-oppożizzjoni Kohe Partiyasy u DCK;
8. Jistieden lill-awtoritajiet tal-Każakistan iwaqqfu l-persekuzzjoni politika tal-gruppi tad-drittijiet tal-bniedem bħal Bostandyq Kz, Qaharman, Femina Virtute, Veritas, 405, Elimay u Article 14;
9. Jappella lill-UE u lill-komunità internazzjonali jibdew minnufih investigazzjoni internazzjonali xierqa dwar id-delitti mwettqa kontra l-poplu tal-Każakistan matul il-ġimagħtejn ta' dimostrazzjonijiet fil-Każakistan, u fost affarijiet oħra biex jinvestigaw l-ghajbien, kif ukoll ir-rapporti ta' tortura, detenzjoni arbitrarja u snipers li qatlu jew darbu dimostranti paċifiċi, fosthom minorenni, f'Almaty u fi bliet kbar u żgħar oħra tal-Każakistan;
10. Jistieden lis-SEAE u lill-Istati Membri jużaw fora multilaterali biex jissorveljaw is-sitwazzjoni tad-drittijiet tal-bniedem fil-Każakistan, inkluż il-Kunsill tad-Drittijiet tal-Bniedem tan-NU jew l-OSKE;
11. Jistieden lill-Istati Membri jieħdu l-inizjattiva li jinvokaw il-Mekkanizmu ta' Moska tal-OSKE) sabiex jippermettu inkjesta dwar il-fatti u ċ-ċirkostanzi marbuta mal-mewt tad-dimostranti u tal-uffiċjali tal-infurzar tal-liġi f'Almaty f'Jannar 2022 u allegazzjonijiet oħra ta' ksur tad-drittijiet tal-bniedem mill-bidu tal-moviment ta' protesta paċifika fil-Każakistan kollu;
12. Jistieden lill-awtoritajiet tal-Każakistan jistiednu proċeduri speċjali tan-NU u esperti tal-OSKE biex jagħmlu żjarat fuq il-post u jikkooperaw bis-shih magħhom, u jikkunsidraw li jwaqqfu grupp ta' hidma permanenti taħt l-awspiċċi tal-OSKE biex jivvaluta jekk l-inkwjet kienx riżultat ta' interferenza barranija jew taqbidiet interni tal-poter u jindirizza l-kawża ewlenija tagħhom;
13. Jesprimi thassib dwar is-sitwazzjoni inaċċettabbli tal-libertà tal-media fil-pajjiż; jistieden lill-Gvern tal-Każakistan jipprovdi ambjent ħieles u sikur għall-ġurnalisti indipendenti; jikkundanna bil-qawwa l-użu tal-gheluq tal-internet biex irażżan id-dissens u jikser il-libertà tal-espressjoni u tal-ghaqda, bi ksur tal-istandards internazzjonali tad-drittijiet tal-bniedem; jistieden lill-awtoritajiet tal-Każakistan

jerggħu jistabbilixxu aċċess mhux ristrett għall-internet, jiżblokkaw il-forom l-oħra kollha ta' komunikazzjoni u jwaqqfu r-rappreżalja kontra dawk li jikkondividu l-aħbarijiet b'mod indipendenti; jistieden lill-President Tokayev jirrikonoxxi pubblikament u jirrispetta bis-sħiħ l-importanza u r-rwol tal-media hielsa fil-Każakistan;

14. Jikkundanna l-prattika tat-tortura u t-trattament hażin fil-faċilitajiet ta' detenzjoni u jhegġegħ lill-awtoritajiet tal-Każakistan jiggarrantixxu d-dritt taċ-ċittadini għall-helsien mit-tortura u t-trattament hażin, jiżguraw li l-kundizzjonijiet ta' detenzjoni jkunu f'konformità sħiħa mal-istandards internazzjonali, jinvestigaw bir-reqqa l-incidenti ta' tortura u jtemmu l-impunità; jistieden lill-awtoritajiet tal-Każakistan jipprovdu lir-rappreżentanti mill-Mekkanizmu Nazzjonali ta' Prevenzjoni u lill-Ombudsman aċċess immedjat u mingħajr xkiel għal dawk kollha detenuti;
15. Ihegġegħ lill-awtoritajiet tal-Każakistan iżommu lura milli jressqu akkużi ta' terroriżmu "abbażi ta' interpretazzjonijiet wiesgħa żzejjed tat-terminu u biex jiddistingwu bejn dimostrandanti paċifiċi u dawk li użaw il-vjolenza u wettqu delitti skont normi internazzjonali"; itenni t-talba tiegħu biex tiġi riveduta d-definizzjoni ta' estremiżmu biex tiġi allinjata mal-obbligi internazzjonali tal-Każakistan; ihegġegħ lill-awtoritajiet tal-Każakistan jieqfu jużaw l-Artikolu 405 tal-Kodiċi Kriminali tal-Każakistan biex jimmiraw membri perċepiti jew reali ta' gruppi "estremisti" pprojbiti, jagħmlu sħarriġ tal-projbizzjoni arbitrara imposta mill-qorti fuq movimenti politiċi paċifiċi; jikkummissjonaw sħarriġ indipendenti tal-kundanni kollha mogħtija fuq akkużi ta' organizzazzjoni jew parteċipazzjoni f'organizzazzjoni "estremista" pprojbita u jstiednu lill-qrati jwarrbu l-kundanni kollha imposti fuq persuni sempliċement għal allegata sħubija jew appoġġ għal oppożizzjoni politika paċifika jew grupp ta' difiża;
16. Jitlob li d-drittijiet tal-bniedem ikunu prijorità għall-impenn tal-UE mal-Każakistan; jissottolinja li relazzjonijiet politiċi u ekonomiċi aktar profondi mal-UE, kif previst mill-Ftehim Imsaħħa ta' Sħubija u Kooperazzjoni, iridu jkunu bbażati fuq valuri kondiviżi u jikkorrispondu għal impenn attiv u konkret mill-Każakistan għar-riformi demokratiċi, li jirriżultaw mill-obbligi u l-impenni internazzjonali tiegħu; ihegġegħ lill-VP/RGħ, lis-SEAE u lill-Istati Membri jappellaw kontinwament lill-Każakistan biex jirrevoka jew jemenda l-liġijiet kollha inkompatibbli mal-istandards internazzjonali, u biex iqajmu kwistjonijiet tad-drittijiet tal-bniedem fil-laqgħat bilaterali rilevanti kollha;
17. Jistieden lid-Delegazzjoni tal-UE u lir-rappreżentanzi tal-Istati Membri fil-Każakistan jimmonitorjaw mill-qrib is-sitwazzjoni, iżuru u jipprovdu appoġġ lid-dimostrandanti detenuti u lill-priġunieri politiċi, jinvolvu ruħhom b'mod attiv mal-membri lokali tas-soċjetà ċivili billi jorganizzaw laqgħat regolari mingħajr diskriminazzjoni u jieħdu rwol biex jiffaċilitaw djalogu bejn il-gvern u s-soċjetà ċivili; ihegġgħom, barra minn hekk, jimmonitorjaw b'mod attiv u jirreagixxu malajr għall-ksur kontinwu tad-drittijiet tal-bniedem u jieħdu pożizzjoni pubblika dwar tali ksur billi jipprovdu assistenza lill-vittmi ta' prosekuzzjoni politika u attivisti miżmuma l-ħabs kif ukoll jattendu proċessi ta' kritiċi tal-gvern u difensuri tad-drittijiet tal-bniedem u jżuru postijiet ta' detenzjoni; jitlob lill-UE u lill-Istati Membri tagħha jiżviluppaw b'urġenza programm komprensiv li jappoġġa s-soċjetà ċivili u l-forzi demokratiċi tal-Każakistan;

18. Jistieden lid-Delegazzjoni tal-UE u lill-ambaxxati tal-Istati Membri tal-UE fil-Każakistan jikkoordinaw u jaġixxu malajr biex jiżguraw il-ħruġ ta' vizi għal difensuri tad-drittijiet tal-bniedem f'riskju li jeħtieġu rilokazzjoni temporanja barra mill-Każakistan; jistieden lid-Delegazzjoni tal-UE u lill-ambaxxati tal-Istati Membri tal-UE fil-Każakistan jinvolvu ruħhom mal-awtoritajiet tal-Każakistan biex jiżguraw il-ħelsien immedjat ta' mijiet ta' prigionieri u detenuti politici fil-Każakistan, it-tneħħija tar-restrizzjonijiet fuq il-libertà imposti fuq is-soċjetà ċivili u l-attivisti tal-oppożizzjoni, u l-eradikazzjoni tat-tortura u t-trattament hażin fil-ħabsijiet;
19. Jilqa' l-offerta tal-VP/RGħ ta' "assistenza għal riżoluzzjoni paċifika tal-kriżi" fid-dikjarazzjoni tiegħu tat-8 ta' Jannar iżda jiddispjaċih dwar in-nuqqas ta' inizjattiva diplomatika; ihegġeġ lis-SEAE jinvesti fil-bini tal-kapaċitajiet u juża l-potenzjal eżistenti għall-medjazzjoni, ir-riżoluzzjoni paċifika ta' kriżijiet
- u għodod oħra, bħax-shuttle diplomacy, inkluż mill-VP/RGħ jew mir-Rappreżentant Speċjali tal-UE għall-Asja Ċentrali;
20. Jistieden lis-SEAE jippromwovi l-kunsiderazzjoni tas-sitwazzjoni fil-Każakistan fis-sessjoni li jmiss tal-Kunsill tad-Drittijiet tal-Bniedem tan-NU bl-adozzjoni sussegwenti ta' riżoluzzjoni dwar is-sitwazzjoni;
21. Jistieden lill-awtoritajiet tal-Każakistan jikkonformaw mal-istandards internazzjonali fir-rigward tal-qafas ġuridiku għall-organizzazzjoni tal-elezzjonijiet u jindirizzaw ir-rakkomandazzjonijiet tal-Missjoni Limitata ta' Osservazzjoni Elettorali tal-ODIHR dwar il-libertajiet fundamentali ggarantiti b'mod kostituzzjonali, il-parteeċipazzjoni tas-soċjetà ċivili, il-pluraliżmu politiku, l-imparzjalità tal-amministrazzjoni elettorali, l-eligibilità għall-votazzjoni u l-kandidatura għall-elezzjonijiet, ir-registrazzjoni tal-votanti, il-media u l-pubblikazzjoni tar-riżultati tal-elezzjonijiet;
22. Jistieden lill-Każakistan jimplementa riformi urġenti bil-għan li jiġġielew il-korruzzjoni u ż-zieda fl-inugwaljanzi; jappella lill-istituzzjonijiet tal-UE jħaffu l-adozzjoni tal-leġiżlazzjoni kontra l-korruzzjoni biex jimmiraw uffċjali korrotti u s-sostenituri tagħhom fil-Każakistan għal raġunijiet ta' abbużi tad-drittijiet tal-bniedem u l-ħasil tal-flus;
23. Ifakkar fir-Regim Globali ta' Sanzjonijiet tal-UE b'rabta mad-Drittijiet tal-Bniedem tal-UE, li ġie approvat reċentement, li jippermetti lill-UE timmira lil dawk li jwettqu abbużi serji tad-drittijiet tal-bniedem madwar id-dinja, li, fil-każ tal-Każakistan, jippermetti li jiġu mmirati individwi, entitajiet u korpi involuti fi ksur mifruż u sistematiku tad-drittijiet tal-bniedem jew assoċjati miegħu; jistieden lill-Kunsill jimponi sanzjonijiet immirati fuq uffċjali tal-Każakistan ta' livell għoli responsabbli għall-ksur serju mwettaq matul il-protesti ta' Jannar 2022;
24. Jinnota t-thabbira tal-President Tokayev dwar ir-riformi soċjoekonomiċi u politiċi u jistenna li l-gvern u l-awtoritajiet isegwu l-implimentazzjoni tagħhom sabiex itejbu l-istandards tal-għajxien taċ-ċittadini u jindirizzaw l-iskuntentizza tagħhom, u jistieden lill-President jipprovdni kjarifika ulterjuri dwar ir-riformi politiċi u l-istruttura tal-fond ġdid imsejjaħ "Fond Għall-Persuni tal-Każakistan" mill-aktar fis possibbli; ihegġeġ lill-

Gvern tal-Każakistan ifittex kooperazzjoni mal-UE, l-OSKE u l-Kunsill tal-Ewropa f'dan il-proċess ta' riforma, u jitlob lis-SEAE jkun lest jipprovdi kwalunkwe appoġġ rilevanti f'dan il-proċess;

25. Jistieden lill-ġirien tal-Każakistan iżommu lura minn kull interferenza li jista' jkollha impatt negattiv fuq l-affarijiet interni tal-Każakistan;
26. Jistieden lill-istituzzjonijiet u l-aġenziji Ewropej, inklużi s-SEAE u l-Bank Ewropew għar-Rikostruzzjoni u l-Iżvilupp, u lill-Bank Dinji biex iwaqqfu l-programmi ta' finanzjament fil-Każakistan sakemm il-gvern jagħmel sforzi sostanzjali u tangibbli biex itejjeb ir-rekord tiegħu tad-drittijiet tal-bniedem, inkluża l-implimentazzjoni tar-rakkomandazzjonijiet kollha mill-Parlament Ewropew, in-NU u l-OSKE, b'mod li ma jaffettwax l-appoġġ dirett lis-soċjetà ċivili indipendenti, lill-attivisti, lid-difensuri tad-drittijiet tal-bniedem u lill-media;
27. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, lir-Rappreżentant Speċjali tal-UE għall-Asja Ċentrali, il-gvernijiet u l-parlamenti tal-Istati Membri u lill-President, lill-Gvern u lill-Parlament tal-Każakistan.